



# 30 प्र0 राज्य एड्स नियन्त्रण सोसाइटी

चतुर्थ तल, ए-ब्लॉक, पिकप भवन, विभूति खण्ड, गोमती नगर, लखनऊ-226 010  
दूरभाष : 0522-2720360, 2723947 फैक्स : 0522-2721135  
Website : www.upsacs.nic.in

पत्रांक : एड्स सोसा0 / BS/GEN/SBTC/NVBDD/171/2017-18/ 380

दिनांक 25/09/2017

सेवा में,

- समस्त जिलाधिकारी, उत्तर प्रदेश।
- कुलपति/निदेशक/प्रधानाचार्य/संस्थान प्रभारी, समस्त मेडिकल कालेज, उ0प्र0।
- समस्त प्रमुख/मुख्य चिकित्सा अधीक्षक, जिला चिकित्सालय, उत्तर प्रदेश।
- समस्त मुख्य चिकित्साधिकारी, उत्तर प्रदेश।

**विषय:** राष्ट्रीय स्वैच्छिक रक्तदान दिवस, 01 अक्टूबर, 2017 के उपलक्ष्य में स्वैच्छिक रक्तदान को बढ़ावा देने हेतु आयोजित की जाने वाली विभिन्न गतिविधियों के सम्बन्ध में।

महोदय,

आप सुविज्ञ है कि 01 अक्टूबर प्रतिवर्ष पूरे देश में "राष्ट्रीय स्वैच्छिक रक्तदान दिवस" के रूप में मनाया जाता है। इस वर्ष राष्ट्रीय स्वैच्छिक रक्तदान दिवस की विषयवस्तु- "रक्तदान करके देखो अच्छा लगता है" है। इस अवसर पर स्वैच्छिक रक्तदान को बढ़ावा देने हेतु विभिन्न प्रचार-प्रसार गतिविधियों, संगोष्ठी आदि के आयोजन के साथ अधिक से अधिक स्वैच्छिक रक्तदान शिविरों का आयोजन किया जाए जिससे प्रतिस्थानी रक्त पर निर्भरता कम की जा सके। समाज के विभिन्न वर्गों खासकर युवा वर्ग एवं ग्रामीण समुदाय को इस अभियान में जोड़ा जाए।

स्वैच्छिक रक्तदान दिवस- 01 अक्टूबर, 2017 के उपलक्ष्य में निम्नानुसार गतिविधियाँ जन जागरूकता अभियान के रूप में आपके द्वारा अयोजित किया जाना है:-

- जनपद स्तर पर मुख्य चिकित्साधिकारी के सहयोग से जिलाधिकारी की अध्यक्षता में एक अन्तर्विभागीय बैठक सितम्बर माह के अन्तिम सप्ताह में आयोजित किया जाए, जिसमें सरकारी विभागों एवं गैर सरकारी संस्थाओं (पंचायती राज, नगर विकास, डूडा, माध्यमिक शिक्षा, उच्च शिक्षा, सिपसा, महिला कल्याण आदि), प्रतिष्ठित स्वयं सेवी संस्थाओं, लॉयन्स एवं रोटरी क्लब, रेडक्रास, एन.सी.सी., एन.एस.एस., नेहरू युवा केन्द्र, आई.एम.ए., रेलवे, पुलिस, होमगार्ड, पी.ए.सी., सेवा एवं अन्य सेवा संगठनों जैसे: शिक्षक संघ, कर्मचारी संघ, ट्रान्सपोर्ट एसोसियेशन, पेट्रोल पम्प एसोसियेशन, वकील संघ, पत्रकार संघ, लेखपाल संघ आदि जो इस कार्यक्रम में सहयोग दे सकते हैं, उनकी सहभागिता सुनिश्चित की जाए।
- राष्ट्रीय स्वैच्छिक रक्तदान दिवस (01 अक्टूबर) के अवसर पर "स्वैच्छिक रक्तदान विषय" पर रैली/प्रतियोगिता/स्वैच्छिक रक्तदान हेतु अन्य आई.ई.सी. गतिविधियों एवं संगोष्ठी का आयोजन किया जाए जिसका उद्घाटन किसी गणमान्य व्यक्ति से कराया जाय एवं स्वैच्छिक रक्तदान हेतु प्रचार-प्रसार सामग्री (बैजेज, प्रमाण-पत्र, बैनर, प्रतीक चिन्ह एवं फोटोग्राफी इत्यादि) निश्चित रूप से कराया जाय।
- नियमित रक्तदाता एवं स्वैच्छिक रक्तदान के क्षेत्र में सहयोग कर रही संस्थाओं को सम्मानित कर उनका मनोबल बढ़ाया जाय।
- ग्रामीण क्षेत्र में रक्तदान के प्रति व्याप्त उदासीनता को समाप्त करने हेतु नेहरू युवा केन्द्र संगठन, युवक मंगल दल, युवा कल्याण अधिकारियों के सहयोग से प्रचार-प्रसार कराया जाए एवं ग्रामीण क्षेत्रों में भी रक्तदान शिविर लगाए जाए।
- राष्ट्रीय स्वैच्छिक रक्तदान दिवस, 1 अक्टूबर, 2017 की विषयवस्तु- "रक्तदान करके देखो अच्छा लगता है" का प्रयोग सभी प्रचार-प्रसार सामग्रियों में किया जाय।